

10 தோல்வி பழனிசாமிக்கு 10- கேள்விகள்!

திண்டுக்கல்லில் - முதல்வர் மு.க.ஸ்டாலின் உரை... 11-ஆம் பக்கத் தொடர்ச்சி!



அன்னை தெரசா மகளின் பல்கலைக்கழகத்தில் புதிய கட்டிடங்கள்.

வேடசந்தூர் தொகுதியில் 11 பாலங்கள்.

ஆத்தூரில் கூட்டுறவு கலை மற்றும் அறிவியல் கல்லூரி.

ஆத்தூர், ரெட்டியார்சத்திரத்தில் அரசுக் கல்லூரி.

ஆத்தூரில் புதிய I.T. பार्க்.

ஓட்டன்சத்திரம் தொகுதி மக்களுக்குப் புதிய காவிரி கூட்டுக் குடிநீர் திட்டம்.

ஓட்டன்சத்திரம் ஊராட்சி ஒன்றியம் - காரைக்காட்டில் ஊராட்சியில் போட்டித் தேர்வு பயிற்சி மையம்.

அருள்மிகு பழனி ஆண்டவர் அரசு பெண்கள் கலை மற்றும் அறிவியல் கல்லூரி.

சிறுமலையில் பல்லுயிர் பூங்கா அமைக்கப்பட்டுள்ளது.

இப்படி எண்ணற்ற சாதனைகளைச் செய்து கொடுத்துவிட்டதான் உங்கள் ஆதரவை நான் உரிமையோடு கேட்க வந்திருக்கிறேன்.

உரிமையோடு ஆதரவை கேட்க வந்துள்ளேன்!

இன்றைக்குத் தமிழ்நாட்டிற்கு மிக மிக முக்கியமான நாள்! ஏன். இந்திய அரசியலுக்கே மிக முக்கியமான நாள். அந்த அளவுக்கு முக்கியமான சட்டத்தை தாக்கல் செய்துவிட்டு, தமிழ்நாடு பாதிப்படையாது எனப் பிரதமரும் - உள்துறை அமைச்சரும் சொன்னார்கள். ஆனால், அவர்கள் சொன்னது ஒன்று! அவர்கள் கொண்டு வரும் சட்டத்தில் இருப்பது வேறொன்று. எழுத்துப்பூர்வமாகச் சட்டத்தில் என்ன இருக்கிறதோ, அதற்குத் தான் மதிப்பு! ஆனால், அந்த கருப்புச் சட்டத்தில் தமிழ்நாட்டிற்கு எத்தனை தொகுதிகள்? நமக்கு என்ன சட்டப் பாதுகாப்பு இருக்கிறது? எந்தச் சென்சஸ் அடிப்படையில் இதைப் பண்ணப் போகிறார்கள்? இது போன்ற எந்தத் தகவல்களும் தெளிவாக இல்லை.

1971 சென்சஸ் அடிப்படையில்தான் எந்தத் தொகுதி மறுவரையறையும் நடக்க வேண்டும். தொகுதி அளவுக்கான அடிப்படையாக 2011 சென்சஸை எடுத்துக்கொள்ளக் கூடாது என்று நாம் போராடுகிறோம். அப்படி செய்தால், தமிழ்நாட்டின் தொகுதிகள் இப்போது இருக்கும் அளவிலிருந்து குறைந்துவிடும். அதற்கு நாம் ஒப்புக் கொள்ள மாட்டோம். மொத்தத்தில் இப்போது

இவர்கள் கொண்டு வரப் பார்த்த சட்டம் என்ன தெரியுமா? ஒரு 'பிளாங்க் செக்' (Blank Cheque) மாதிரி. அதில்தான் நம்மை கையெழுத்துப் போடச் சொன்னார்கள். இவர்கள் நம் மிடம் இருந்து எவ்வளவு பிடுங்கப் போகிறார்கள் என்றே தெரியாமல் நாம் எப்படி இதற்கு ஒப்புக் கொள்ள முடியும்?

தமிழ்நாட்டை மிரட்டிப் பார்த்தவர்களுக்கு இன்றைக்குத் தக்க பதிலடி நாடாளுமன்றத்திலேயே கிடைத்திருக்கிறது. நாம் எவ்வளவோ சொன்னோம்... இதற்கு இப்போது என்ன அவசரம்? பொறுமையாக எல்லோரும் கலந்து பேசுவோம் என்று கேட்டோம்.

டைம்ஸ் ஆப் இந்தியாவில் கட்டுரை எழுதியுள்ளேன்!

இன்றைக்குக்கூட காலையில் 'டைம்ஸ் ஆஃப் இந்தியா' பத்திரிகையில், இது தொடர்

பாக ஒரு கட்டுரையை நான் எழுதியிருந்தேன். அது என்னவென்றால், நாடாளுமன்ற மக்களவையில் வெறும் சிம்பின் மெஜாரிட்டி இருக்கும் ஓர் அரசு நினைத்தால், மாநிலங்களின் தொகுதி எண்ணிக்கையை எப்படி வேண்டுமானாலும், எப்போது வேண்டுமானாலும், அவர்களுக்குச் சாதகமான முறையில் மாற்றிக் கொள்ளலாம் என்பதற்குத்தான் இப்போது தாக்கல் செய்த சட்டம் வழிவகுக்கிறது. இதைத் திரும்பப் பெற வேண்டும் என்பதுதான் நம்முடைய கோரிக்கை.

நான் மட்டுமல்ல, இந்தியா முழுவதும் எல்லா எதிர்க்கட்சித் தலைவர்களுமே இதில் அவசரம் காட்ட வேண்டாம் என்றுதான் கேட்டோம். 2023-லேயே மகளிர்க்கு இடஒதுக்கீடு தரும் மசோதா நிறைவேற்றிவிட்டது. நாங்கள் ஆதரித்திருக்கிறோம். பா.ஜ.க. நினைத்தால் 2024 தேர்தலிலேயே மகளிர்க்கு இடஒதுக்கீடு கொடுத்திருக்க முடியும். ஆனால், அதை அவர்கள் செய்யவில்லை. இப்போதுகூட ஒன்றும் கெட்டுப் போய்விடவில்லை. தற்போதுள்ள தொகுதி எண்ணிக்கையிலேயே 33 விழுக்காடு பெண்களுக்குக் கொடுக்கலாம். 2029 தேர்தலிலேயே இதை நடைமுறைப்படுத்தலாம். பா.ஜ.க. இதற்குத் தயாரா?

பெண்களுக்கான இடஒதுக்கீடு சட்டம்தான் 2023-ஆம் ஆண்டே நிறைவேற்றிவிட்டதே... எல்லோருமே ஆதரிக்கிறோமே! பிறகு ஏன் தாமதம்? இதுதான் இந்தியாவின் கேள்வி! இதைக் கேட்டால் ஒன்றிய அமைச்சர் பியூஷ் கோயல் அவர்கள் என்ன சொல்கிறார் தெரியுமா? "தமிழர்களைப் படிப்பறிவு இல்லாதவர்கள்" என இழிவாகப் பேசுகிறார். "நம்முடைய பிரதமர் அவர்கள் எந்தக் காலேஜில், என்ன படித்தார். எங்கு டீக்கிரி வாங்கினார்?" என்று தமிழ்நாட்டு மக்கள் ஒருவேளை திருப்பித் கேட்டுவிட்டால், பியூஷ் கோயல் நிலைமை என்ன ஆகும்? நினைத்துப் பார்த்தாலே காமெடியாக இருக்கிறது. அதனால் வாயை அடக்குங்கள். தொகுதி மறுவரையறை தமிழர்களின் அரசியல் உரிமைப் போர்! தமிழர்கள் சொந்த நாட்டிலேயே அதி காரமில்லாத அகதிகள் ஆகாமல் தடுக்க நடக்கும் போர்! அதில் இன்றைக்கு நாம் வெற்றி பெற்றிருக்கிறோம்!

இவ்வளவு முக்கியமான ஒரு பிரச்சினையில், தமிழ்நாட்டில் ஒரு அடிமை மட்டும் எதுவும் பேசாமல் இருந்தார். யார்? பழனிசாமி அவர்கள்.

பழனிசாமி அவர்களே... இப்போது என்ன ஆனது பார்த்தீர்கள்? "ஒன்றிய அரசு சிறப்பாகப் பண்ணுவார்கள். அருமையாக இருக்கும்!" எனப் பேசினீர்களே! இதற்குப் பெயர் கருத்தா? இதற்குப் பெயர் நிலைப்பாடா? இது ஒரு கட்சி! இதற்கு ஒரு தலைவர் வேறா? அதனால்தான் சொன்னேன். பழனிசாமி பேசாமல் கட்சியைக் கலைத்துவிட்டு, நீங்கள் பா.ஜ.க.வில் சென்று சேர்ந்துவிடுங்கள்!

புது தோல்வி பழனிசாமி அவர்களே! உங்களுடைய ஓனரை டெல்லியில் வைத்து வீழ்த்தியிருக்கும் இந்த நேரத்தில், உங்களிடம் மக்கள் கேட்க ஆசைப்படும் புது கேள்விகளை இப்போது உங்களிடம் கேட்கப் போகிறேன்.

திருவள்ளூருக்குக் காவியடிப்பது, மும் மொழி கொள்கை, தேசியக் கல்விக்கொ

கையில் உங்களுடைய நிலைப்பாடு என்ன? இந்தியை உள்ளே விட்டால்தான் 2 ஆயிரம் கோடி ரூபாய் கல்விநிதி எனும் தர்மேந்திர பிரதானி கருத்தை ஏற்கிறீர்களா? அப்படி இல்லை என்றால், பா.ஜ.க. தலைவர்களை மேடையில் வைத்துக்கொண்டு அதைச் சொல்ல முடியுமா?

நீட விலக்கு நிபந்தனையோடுதான் தி.மு.க. கூட்டணி வைத்திருந்தது. உங்க ளால் ஏன் தமிழ்நாட்டிற்கு நீட விலக்கு தந்ததான் பா.ஜ.க.வுடன் கூட்டணி என நிபந்தனை விதிக்க முடியவில்லை?

கிரிஸ்தவ மக்களுக்கு எதிரான FCRA சட்டத் திருத்தம் பற்றி உங்களுடைய நிலைப்பாடு என்ன? உங்களுக்குத்தான் கூட்டணி வேறு. கொள்கை வேறு எனச் சொல்கிறீர்களே... உங்களால் தைரியமாக இதை எதிர்க்க முடியுமா?

ஒரு கற்பனைக்காக சொல்கிறேன்... NDA கூட்டணி வெற்றி பெறுகிறது என வைத்துக் கொண்டால், தமிழ்நாட்டில் அ.தி.மு.க. ஆட்சிதான் அமையும் என்று பா.ஜ.க. தலைவர்கள் உறுதி கொடுப்பார்களா?

எதற்குத் தமிழர்கள் நம்ப வேண்டும்?

முஸ்லிம் மக்களின் சொத்துகளைப் பறிக்கும் வக்பு சட்டத்தைக் கைவிடச் சொல்லி பா.ஜ.க.விடம் கேட்கிறீர்களா? நீங்கள் கேட்டதை அவர்கள் மதித்தார்களா? அப்படிப்பட்ட கூட்டணியில் தொடர்வது சிறுபான்மையின மக்களுக்கு நீங்கள் செய்யப்படுகிறோம்தானே? தொகுதி மறுவரையறையில் வாஜ்பாய் செய்தது போன்று 25 ஆண்டுகளுக்கு நிறுத்தி வைக்க மோடியிடம் நீங்கள் வலியுறுத்துவீர்களா?

பேரறிஞர் அண்ணாவும், மக்கள் தலைவர் எம்.ஜி.ஆரும் போற்றிய தந்தை பெரியாரை உங்களுடைய பா.ஜ.க. ஓனர் அவமதிக்கிறார்களே... அதற்கு உங்களுடைய பதில் என்ன? கூட்டத்தின் முகப்பிலிருந்த பெரியார் படத்தை எடுத்துவிட்டீர்களே!

திராவிடம் என்பதே போலிக் கொள்கை என பா.ஜ.க. சொல்கிறார்கள். உங்கள் கட்சிப் பெயரில் திராவிடம் இருக்கிறது. பா.ஜ.க. காரர்கள் இப்படிப் பேசுவது உங்களுக்கு உறுத்த வில்லையா? உங்களுடைய கட்சியின் அடிப்படையையே மறுக்கும் ஒருவரோடு கூட்டணி

நாடு வளம் பெற, நல்லாட்சி தொடர்ந்திட, மதச்சார்பற்ற முற்போக்குக் கூட்டணியை ஆதரிப்பீர்!



கட்டி முடிக்காத எய்ம்ஸ் தவிர்த்து, உங்களுடைய ஓனர் பா.ஜ.க. தமிழ்நாட்டிற்காகக் கட்டந்த 12 ஆண்டுகளில் கொண்டு வந்த சிறப்புத் திட்டம் என்ன?

மூன்று புதிய குற்றவியல் சட்டங்கள், V.B.S.A. எனும் கல்விச் சட்டம், மகளிர் இடஒதுக்கீட்டுச் சட்டம், மகாத்மா காந்தி நூறுநாள் வேலை உறுதிச் சட்டத்தை நீக்கிவிட்டுக் கொண்டு வந்திருக்கும் புதிய VBG-RAM-G சட்டம் என பா.ஜ.க. கொண்டு வந்திருக்கும் ஒரு சட்டத்தின் பெயரையாவது தமிழ்நாட்டில் இருக்கும் மக்களால் வாயால் சொல்ல முடியுமா? எல்லாவற்றிற்கும் சமஸ்கிருதத்தில் பெயர் வைத்துவிட்டு, அதை ஆங்கில வடிவத்தில் எழுதினால் அது ஆங்கிலம் ஆகிவிடுமா? இதை எதிர்த்து உங்களால் பேச முடியுமா? இந்தத் திணிப்பையே எதிர்க்காத உங்களை

வைத்திருக்கும் உங்களை அடிமை எனக் கூப்பிடாமல் வேறு எப்படி கூப்பிடுவது?

ஏப்ரல் 23 தேதியில் உங்களுக்கு பூஜ்யம் மதிப்பென்தான்!

இத்தனை கேள்விகளும் மக்கள் மனதில் இருக்கும் கேள்விகள்தான். வழக்கம் போன்று, இப்போதும் நீங்கள் பதில் சொல்ல வில்லை என்றால், மக்களே ஏப்ரல் 23 எக்ஸாம்-இல் உங்களுக்குப் பூஜ்யம் என மார்க் போட்டுவிடுவார்கள். திரும்பவும் அரியாந்தான்! பெயில்தான்!

ஆனால், எங்களுடைய திராவிட மாதல் 5 ஆண்டுகளில் எல்லாம் பாடத்திலும் நூற்றுக்கு நூறு எடுத்திருக்கிறோம். இந்தியாவே திரும்பிப் பாரக்கும். எல்லா மாநிலங்களும் பின்பற்றும் முத்திரைத் திட்டங்களை

நிறைவேற்றியிருக்கிறோம். இதன் அடுத்தகட்டமாகத்தான் 2026 தேர்தல் அறிக்கையை வெளியிட்டிருக்கிறேன். சாதாரண அறிக்கை இல்லை அது, சூப்பர்ஸ்டார் அறிக்கை!

இப்போது நம்முடைய சூப்பர்ஸ்டாரோடு சூப்பர் ஹிட் அறிவிப்புகளைச் சொல்லவா?

முதலில், இல்லத்தரசி திட்டம்! ஃபர்ஸ்ட் பாலிலேயே சிக்சர்! இல்லத்தரசி திட்டத்தில் எவ்வளவு ரூபாய்க்கு கூப்பன் தரப் போகிறோம்? எட்டாயிரம் ரூபாய்க்கு கூப்பன்! இந்தக் கூப்பனை வைத்து, உங்களுக்குத் தேவைப்படும் வீட்டு உபயோகப் பொருளைப் புதியதாக வாங்கிக் கொள்ளவும்; இல்லை என்றால், பழைய பொருளை எக்ஸ்சேஞ்சுச் செய்யவும் நீங்கள் பயன்படுத்திக் கொள்ளலாம்! உங்களுக்குப் பிடித்த கட்டையில், உங்களுக்குப் பிடித்த கம்பெனியில் வாங்கிக் கொள்ளலாம்! வாஷிங் மெஷின், ஃபிரிட்ஜ், டி.வி., கிரைஸ்டர், மிக்சி, மைக்ரோ-வேவ் அவன், இண்டக்ஷன் ஸ்டவ் என எதை வாங்கலாம் என்று இப்போதே பெண்கள் எல்லாம் டிஸ்கஸ் செய்ய ஆரம்பித்துவிட்டார்கள்.

அடுத்த வாக்குறுதி, மகளிர் உரிமைத் தொகை. இப்போது மாதம் ஆயிரம் ரூபாய் என ஒரு கோடியே 31 லட்சம் சகோதரிகள் பெற்று வரும் கலைஞர் மகளிர் உரிமைத் தொகை, திராவிட மாதல் 2.0 ஆட்சியில் இனி மாதம் 2 ஆயிரம் ரூபாய்!

இப்போதே பெண்கள் அனைவரும் கணக்குப் போட ஆரம்பித்துவிட்டார்கள். என்ன கணக்கு? பொங்கலுக்கு முன்பு, சொல்லிட்டு 3 ஆயிரம்! பிப்ரவரியில் சொல்லாமலே 5 ஆயிரம்! ஆகமொத்தம் 8 ஆயிரம்! அடுத்து, இல்லத்தரசி கூப்பனில் 8 ஆயிரம். "எட்டு + எட்டு" உதயசூரியனுக்குத்தான் எங்க ஓட்டு" எனப் பெண்கள் எல்லாம் முடிவு செய்துவிட்டார்கள். அதனால் நம்முடைய வெற்றியும் இந்த முறை யாரும் எட்டாத உயரத்திற்குப் போகப் போகிறது!

இதுமட்டுமல்ல, கல்லூரிக்குச் செல்லும் மாணவர்களுக்கு மாதம் ஆயிரம் ரூபாய் வழங்கும் புதுமைப்பெண், தமிழ்ப் புதல்வன் உதவித்தொகையும் ஆயிரத்து 500 ரூபாயாக உயர்த்தி வழங்கப்படும்.

நெல் கொள்முதல் விலை குவிண்டால் ஒன்றுக்கு 3 ஆயிரத்து 500 ரூபாயாக உயர்த்தி வழங்கப்படும்.

சுரும்பு கொள்முதல் விலை டன் ஒன்றுக்கு 4 ஆயிரத்து 500 ரூபாயாக உயர்த்தி வழங்கப்படும்.

பால் கொள்முதல் விலை லிட்டர் ஒன்றுக்கு 5 ரூபாய் உயர்த்தி வழங்கப்படும்.

காலை உணவுத்திட்டம் எட்டாம் வகுப்பு வரை விரிவாக்கப்படும்.

அடுத்த 5 ஆண்டுகளில் 35 லட்சம் கல்லூரி மாணவர்களுக்கு லேப்டாப் வழங்கப் போகிறோம்.

கலைஞர் கனவு இல்லம் உள்ளிட்ட திட்டங்கள் மூலம், 10 லட்சம் ஏழைகளுக்கு வீடுகள் கட்டத்தரப் போகிறோம்.

மகளிர் சுய-உதவித் குழு பெண்கள் வேர் ஆட்டோ வாங்க மானியத்துடன் கூடிய வங்கிக் கடன் பெற்றுத் தரப்படும்.

தி.மு.க.வின் இந்த வாக்குறுதிகள் எல்லாம் நிறைவேறவும், தமிழ்நாடு டெல்லியின் வேட்டைக்காடாக மறுபடி மாராமல் இருக்கவும், மதச்சார்பற்ற முற்போக்குக் கூட்டணிதான் எல்லா இடங்களிலும் வெற்றி பெற வேண்டும்!

திண்டுக்கல் மாவட்டத்தில் 7 பேரும் வெற்றி பெற வேண்டும்!

அதற்கு, திண்டுக்கல் மாவட்டத்தில் உள்ள ஏழு வேட்டாளர்களும் அதிக வாக்குகள் வித்தியாசத்தில் வெற்றி பெற வேண்டும்!

இந்த ஜனநாயகப் போரில், அரசியல் விருப்புவெறுப்புகளுக்கு அப்பாற்பட்டு நீங்கள் அனைவரும் மதச்சார்பற்ற முற்போக்குக் கூட்டணிக்குத்தான் வாக்களிக்க வேண்டும்! தமிழ்நாட்டைக் காக்க கழகம்தான் மீண்டும் ஆட்சி அமைக்க வேண்டும். ஏழாவது முறையும் நாம் தான்! ஏன், இனி எப்போதும் நாம் தான் என்ற நிலையை உருவாக்க வேண்டும்!

நாடு நலம்பெற, நல்லாட்சி தொடர்ந்திட, ஆதரிப்பீர் மதச்சார்பற்ற முற்போக்குக் கூட்டணி வேட்டாளர்களை!

வெல்வோம் ஒன்றாக! வெல்வோம் ஒன்றாக! வெல்வோம் ஒன்றாக!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

மோடிக்கு மாபெரும் தோல்வி - பழனிசாமிக்குப் படுதோல்வி!